

अ अ इति । (६८/११)

एकोऽत्र विवृतः, ^१अपरः संवृतः^२ । तत्र विवृतस्य ^३संवृतः क्रियते । अकारो विवृतः संवृतो भवति ।
वृक्षः । प्लक्षः । इह शास्त्रे कार्यार्थमकारो विवृतः ^४प्रतिज्ञातः, तस्य ^५तथाभूतस्य एव प्रयोगो मा भूत् इति
संवृतप्रत्यापत्तिरियं क्रियते । दीर्घप्लुतयोश्चानेन विवृतेन अकारेण ग्रहणं नेष्यते । तेन तयोः संवृतो न भवति ।
संवृतेन ^६च सर्वगुणस्य मात्रिकस्य ग्रहणम् इष्यते । तेन सर्वगुणः प्रत्यापद्यते ।

इष्टचुपसङ्ख्यानवती शुद्धगणा विवृतगूढसूत्रार्था ।

व्युत्पन्नरूपसिद्धिवृत्तिरियं काशिका नाम ॥

इति श्री ^७वामनकाशिकायां वृत्तौ अष्टमाध्यायस्य

तुरीयः पादः

समाप्तश्चायमध्यायो ग्रन्थश्च ॥

— 0 —

1. अन्यः ड. ह. 2. भवति इत्यधिकम् क. 3. संवृतत्वम् क. 4. प्रतिज्ञायते क. इ. 5. च तथा
ववृतस्य इ. 6. तु सर्वगुणवाचिकस्य क. 7. वामनकाशिकायां वृत्तौ इ. 8. अष्टमस्य अध्यायस्य इ.